

سنڌي ۽ ٿري

مرلي. ڊي. پاوناڻي



سنڌي اڪادمي، دهلي



सिंधी भाषा, साहित्य, इतिहास और संस्कृति पर इससे पूर्व हुए

विशेष व्याख्यान

- *1. वैदिक सभ्यता और पुरातत्व
-- डॉ. भगवान सिंह
- *2. सिंधी भाषा का उद्भव और विकास
-- डॉ. मुरलीधर कृष्णचन्द्र जैतली
3. सिंधी और हिंदी : आदान-प्रदान
-- डॉ. मोतीलाल जोतवाणी
4. Similarities in Sindhi and Dravidian Languages
-- Dr. Parso Jessaram Gidwani
5. Status of Sindhi in Multilingual India
-- Prof. C.J. Daswani
6. सिंध और कच्छ-काठियावाड़ के पारस्परिक संबंध
-- श्री जयंत रेलवाणी
- *7. Sindhi and Pali
-- Prof. N.H. Samtani
8. सिंधी लोक-साहित्य
-- डॉ. नारायण भारती
9. हिंदी और सिंधी : व्यतिरेकी व्याकरण और लिपि के विशेष संदर्भ में
-- डॉ. पीताम्बर
10. Alexander's Waterloo in Sindhi
-- Shri K.R. Malkani

* तारांकित व्याख्यान पुस्तिका-रूप में प्रकाशित नहीं हुए हैं।

ISBN 81-900703-9-8

सिंधी ऐं थरी

लेखक : डॉ० मुरली डी० भावनाणी
प्रकाशक : सिंधी अकादमी, दिल्ली
डी० डी० ए० कम्यूनिटी सेंटर,
सदर थाना रोड, पहाड़गंज,
नई दिल्ली-110055
फोन : 7770319, 3553392
सर्वाधिकार : सिंधी अकादमी, दिल्ली
संस्करण : पहला, 1997

लेजर टाईपसेटिंग: पीयूष कम्प्यूटर, सी-1, दयानन्द कालोनी,
लाजपत नगर, नई दिल्ली-110024
मुद्रक : मयूर कम्प्यूटर्स एण्ड प्रिंटर्स, सी-5,
दयानन्द कालोनी, लाजपत नगर, नई दिल्ली-24

سِندي ۽ ٿري

اڄ جي پاشن جو وِشيہ آهي ”سِندي ۽ ٿري“ يعني اسان کي ڏسڻو آهي ته سنڌي ٻولي ۽ ٿري ٻولي ڪنهن کي ٿا چَوَن ۽ انهن ٻنهي ٻولين جي پيٽ ڪري سندن هڪجهڙاين ۽ تفاوت جي ڳڻ ڳوت ڪري اهو پَتائڻو آهي ته ٻنهي ٻولين هڪ ٻئي تي ڪهڙو ۽ ڪيترو اثر ڪيو آهي. اهي اثر ڪهڙي ڪارڻ ٿيا آهن، اهو پڻ ڄاڻڻو آهي.

سماج ۾ رهندي اسين جيڪي ڪجهه پنهنجي وات مان اُچارِيون ٿا، اُنجو مطلب جيڪڏهن ٻُڌڻ واري کي اُن ريت ئي سمجهه ۾ ٿو اچي جئن اسين سمجهائن چاهيون ٿا ته اُنکي اسين انهن جي ٻولي چونڊاسين. اسين چاهي سماج جي ڪنهن هڪڙي جماعت سان يا هڪ کان وڌيڪ جماعتن سان واسطو رکندا هئجون، پر هر حالت ۾ ٻولي ئي اسانکي ان جماعت يا جماعتن جي فردن سان ڳنڍي ٿي. در اصل ٻولي ڪنهن هڪڙي سماج جي سمورين ڪارگزارين کي ظاهر ڪرڻ لاءِ تمام سٺو واهڻ آهي. سماج ۾ رهندي ماڻهن جا گهر، انهن جون پوشاڪون، سجاوٽ جو سامان، انهن جا ويچار ۽ وهنوار، انهن جو ڌرم ۽ قانون، وغيره جيڪي ڪجهه آهي اُن جو ورثن ٻوليءَ ذريعي ئي ٿئي ٿو. جيڪڏهن ٻولي نه هجي ته هوند اسانکي انهن سڀني جي ڪابه ڄاڻ نه رهي. هي سڀئي شيون سڀيتا جو حصو آهن. تنهنجي معنيٰ ته ٻولي سماج جي سڀيتا کي ظاهر ڪرڻ جو واهڻ آهي. ٻوليءَ جي آڀياس دئاران ئي ڪنهن قوم يا سماج جي هاڻوڪي حالت يا اُنجي اڳاٽيءَ حالت جي ڄاڻ حاصل ڪري سگهون ٿا. ڪنهن به سماج جي سڀيتا جي اوسر ۾ اُن سماج جو ڪيترو، تاريخ، ماڻهن جي رهڻي ڪهڻي، سندن سوچ ۽ سرگرميون، سندن علم

۶
۽ آدب، وغيره سڀني جو وڏو هٿ آهي. انهن جي اوسر موجب ئي
سندن ٻوليءَ جي اوسر به ٿئي ٿي. انگري ٻوليءَ جي اوسر ڄاڻڻ
لاءِ آسان لاءِ لازمي ٿيندو ته اسين انهن سڀني ڳالهين تي ويساچار
ڪريون. جيتوڻيڪ سنڌي ٻوليءَ جون لکيتون يا سنڌي لکيتن
جي باري ۾ بيان يارهين عيسوي صديءَ جا مليا آهن، جڏهن هاڻوڪيون
ڀارتي ٻوليون وجود ۾ اچي چڪيون هيون تڏهن به ان ۾ شڪ نه
آهي ته سنڌي ٻولي گهڻي اڳاٽي آهي. ويدن ۾ به سنڌيءَ جو ورثن
آهي؛ بلڪ ڪيترن سنڌي لفظن جو بڻ بنياد سنسڪرت ٻوليءَ
۾ ملي ٿو. موئن جي دڙي جي کوٽائيءَ مان اهو ظاهر ٿي چڪو
آهي ته سنڌي ٻولي ان وقت جي سماج جي ٻولي هئي.

سنڌي ٻوليءَ جي اوسر

ڄاڻڻ جو رايو آهي ته سنڌي ٻوليءَ جا شروعاتي اهم ڄاڻ
موئن جي دڙي واريءَ سڀيتا ۾ ملن ٿا. موئن جي دڙي جي کوٽائيءَ
مان جيڪي ڪجهه حاصل ٿيو آهي ان مان اهو معلوم ٿو ٿئي ته
سنڌين کي ان وقت پنهنجي شاهڪار ٻولي هئي. چون ٿا ته
پرلھ وقت اتر هندستان وارو سمورو حصو سمنڊ اندر هئو.
جڏهن زلزلن ڪارڻ سمنڊ هٽي خشڪيءَ کي جڳم ڏني، ته اتر
هندستان جو ڳپل حصو، جنهن ۾ سنڌ به هئي، سمنڊ کان ٻاهر
نڪري آيو. ان وقت جيڪي انسان ان خشڪيءَ واري ٽڪر تي
اچي رهڻ لڳا آهي هاڻوڪن ڪوئن ۽ سنٿالن جا ابا ڏاڏا هئا. ان
جي ثابتي اسانکي موئن جي دڙي جي کوٽائيءَ مان مليڻ ڪوئن ۽
سنٿالن جي لاشن (هٿان پٿرا) مان ملي ٿي. تنهن کان سواءِ هنن
جي ٻوليءَ جا ڪجهه نشان اڄ به اسانجي ٻوليءَ ۾ ملن ٿا.
اسانجا هاري ناري ۽ اٽپڙهيل اڪثر انگن ڳڻڻ وقت ويه ويه ڪري
ڳڻيندا آهن ۽ انکي ويه يا ڪوري چوندا آهن. ٽي ويهون يا ٽي

ڪوريون يا جهڙي سٺ تهڙيون ٿي ويهون، يا پنجاه لاءِ آڏائي ڪوريون، وغيره اهڙا ئي مثال آهن. تنهن کان سواءِ سنڌيءَ ۾ آوازن مان جڙيل لفظ جهڙوڪ پڙ پڙ، مياڻو مياڻو، چون چون، ٽڪو ٽڪو، گهٽ گهٽ، جهٽ جهٽ، ٺڪ ٺڪ، ٺڪا ٺڪي، ٺاٺا به آسانگي ڪولن جي اثر ڪري ٿي حاصل ٿيا آهن.

ڪول ۽ سنڌال سنڌ ۾ ڪيئن پهتا ان باري ۾ رايو آهي ته جنهن وقت اتر هندستان سمنڊ اندر هئو، ان وقت ڏکڻ هند وارو پاسو خشڪيءَ رستي آفريڪا، سيلون (شري لنڪا) ۽ آسٽريليا سان ڳنڍيل هئو. اتان ڪول ۽ سنڌال چين و لاٽ واري رستي کان آسام ۽ بينگال ڏي آيا ۽ پوءِ سمنڊ هڻي وڃڻ ڪري، اتر هندستان ۾ جڳم ميسر هئڻ ڪري، ان طرف ڦهلاجي ويا ۽ پوءِ اتر ۽ وچ هندستان مان ٿيندا سنڌ ۾ آيا جتي ڏاهو ڪري ويٺا. ان سموريءَ واٽ تي جيڪي ٻوليون چالو آهن، اهي آسٽريليا طرف جي ٻولين جي خاندان، آسٽرڪ فئمليءَ (Austic Family) جي هڪ شاخ ليڪجن ٿيون. ان وقت جيڪا ٻولي سنڌ جا ماڻهو ڳالهائيندا هئا، اُنجو روپ اڄڪالھ چوٽاناکپور طرف رهندڙ ڪول ۽ سنڌالن جي ٻوليءَ سان ملي ٿو. سنڌيءَ سان لاڳاپي جو هڪڙو ٻيو مثال به آهي ته سنڌالن جي ٻوليءَ ۾ هڪ ئي لفظ ۾ ڪئين پڇيڙيون ڳنڍي، فعلن ۽ ضميرن جا مرکب روپ جوڙي، هڪ ئي لفظ جو پورو جملو ٺاهيندا آهن. اهو ڀنگ آسانگي سنسڪرت ۽ سنڌي، ٻنهي ٻولين ۾ ملي ٿو.

ڪولن ۽ سنڌالن کان پوءِ دراوڙ لوڪ هندستان ۾ آيا. هنن جي آمد جي باري ۾ ٻن قسمن جا رايو آهن. ڪن جو چوڻ آهي ته هنن جا وڏا، آرين وانگر، وچ ايشيا ۾ پوئوچ سمنڊ (Mediterranean Sea) واري ايراضيءَ کان، ميسوپوٽيميا ۽ بلوچستان رستي هتي پهتا ۽ سڄي هندستان ۾ پکڙجي ويا. اُنجي

معني ته دراوڙي سڀيتا به ميسوپوٽيميا ۽ مصر جي
سڀيتائن جيتري ئي پراڻي آهي. ٻين جو چوڻ آهي ته
دراوڙي لوڪ ڏکڻ هندستان کان آيا ۽ پوءِ اُتر هندستان
طرف وڌي هنر جڳم ڦهلاجي ويا. بهرحال دراوڙي سڀيتا
به سنڌي سڀيتا جو اهم حصو آهي ڇاڪاڻ ته مٿن جي
ڌڙي جي کوٽائيءَ مان ڪولن ۽ سنڌالن جي لاشن سان گڏ
ڪاڄم دراوڙي لاش به مليا آهن. سنڌ ۾ اوڏ ۽ ماڃرمهاڻا اڄ
به انهن دراوڙن جي ڪُل مان آهن.

دراوڙن کان پوءِ آريه لوڪ هندستان ۾ آيا. رگ ويد ۾
ڪيل ذڪر موجب اُن وقت آرين جا ڪل پنج ڪُل هتي
آيا. جن مان ٻه ڪل يدو ۽ تر و سو سمنڊ رستي بابل يا
بئبلان کان اچي سنڌ ۾ وسيا. باقي ٽي ڪل خشڪيءَ
رستي پنجاب ۾ آيا ۽ جهڙيءَ طرح ڪولن، سنڌالن ۽
دراوڙن جي ٻولين سنڌي ٻوليءَ تي پنهنجو اثر ڏيکاريو
آهي. ساڳيءَ طرح آرين جي سنسڪرت ٻوليءَ پڻ آڳاٽيءَ
سنڌيءَ تي پنهنجو اثر وڌو. آرين جو ڏاهو هندستان ۾
هائمي طور برپا ٿيو ۽ اهو عرصو ايترو ته وڏو هئو جو خود
سنسڪرت ٻوليءَ ۾ تبديليون آيون ۽ انڪري هندستان
جون سڀني ٻوليون جيڪي هنجي لڙه وڃڻ ۾ آيون
انهن ۾ به چڱي تبديلي آئي. وقت پئي سنسڪرت جو
اثر ايتري قدر وڌيو جو اڄ جون سڀني ڀارتي ٻوليون
سنسڪرت مان قتل سمجهيون وڃن ٿيون.

سنسڪرت جي ڦهلاءَ ۾ پهريون دور اهو هئو جنهن
۾ ويدن جي رچنا ٿي. اُن کي ويدڪ سنسڪرت ٿا چون.
هن ۾ رچائن Hymns جي رچنا ڪئي وئي. خود رگ ويد
سنڌونديءَ جي ڪناري تي رچيو ويو. انڪري اڄڪالھ ته

اهو رايو به آهي ته آريه اصل سنڌو ماڻھو آھن. ان بعد پنجاب ۽ سنڌ ۾ وسيل آريه لوڪ اڳتي وڌي جڏهن وچ هندستان ۾ پهتا ته اُتي واهي ۾ ايندڙ ٻولين سان لڙه وڇڙ ڪري منجهس ڪيتريون تبديليون آيون، جنهن ڪري سنسڪرت جا ودوان ان کي سنسڪرت جو بگاڙو چون ٿا. اهو سنسڪرت جو ٻيون دور هو جنهن ۾ سوترن جون رچنائون ٿيون. ان دور کي ويدن کان پوءِ جي سنسڪرت يا سوترن واري سنسڪرت ٿا چون. سنڌي ۾ سوترن واريون رچنائون، جيڪي هڪ ست ۾ گهري ۽ وڏي ڳالهه چون، نظر ۾ آيون جهڙوڪ 'جڙي ڪي جس'، 'ڪندو سو پريندو'، 'جهڙي ڪرڻي تهڙي پرڻي' وغيره. هن عرصي ۾ سنسڪرت مان پراڪرت ٻوليون ڦٽي نڪتيون جيڪي جدا جدا هنڌن تي مڪاني ٻولين سان لڙه وڇڙ ۾ اچڻ ڪري جدا جدا نالن سان سڏجن ۾ آيون. انهن سڀني ۾ مکيه هئي ٻولي پراڪرت جنهنجو پرچار ٻڌ ڌرم جي متن ۽ اصولن جي روپ ۾ سڃاتي هندستان ۾ ٿيو. سنسڪرت جو ٽيون دور هو جنهن ۾ پراڻن جي رچنا ٿي. انڪري ان کي پراڻن واري سنسڪرت ٿا چون. ان عرصي ۾ رامائن، مهاڀارت، پراڻ ۽ ڪوي ڪاڻڍاس جا ڪتاب ڄاهي پيا سنسڪرت جا ڪتاب لکيا ويد سنسڪرت جو اهو روپ اڄ جي رچنائن ۾ به موجود آهي. هن عرصي ۾ ڀارتي ٻولين جيڪو روپ ڌارڻ ڪيو ان کي جدا جدا ٻولين جا اڀرڻ ٿا چون. اڀرڻ معنيٰ پنهنجي رستي تان ٽرڪيل. ان ۾ سنسڪرت جي ڀيٽ ۾ مڪاني پراڪرت ٻولين جي لفظن ۽ سٽن جي گهڻ هئي. انهن اڀرڻ ٻولين مان اٽڪل 1000 عيسوي سن ڌاري اڄڪالھ جون ڀارتي ٻوليون ڦٽي نڪتيون آهن. سنڌي

پڻ وراچڊ نالي اڀيرنش مان وڌي هاڻوڪو روپ اختيار
ڪيو آهي. البت هو ٻين ٻولين جي پيٽ ۾ سنسڪرت
۽ پراڪرت کي وڌيڪ ويجهو آهي ڇاڪاڻ ته هن
سنسڪرت ۽ ڀاليءَ جا ڪيترا لفظ ۽ سٽا جو نمونو پاڻ
وٽ قائم رکيا آهن. ان جي ثابتي ان مان ٿي ملي ته ويدڪ
سنسڪرت کان پوءِ جي سوتري سنسڪرت ۽ وچ هندستان
۽ مگد جي ڀاليءَ جي پيٽ ۾ سنڌ جي سنسڪرت ۽ ڀاليءَ
جي ٻولي وڌيڪ اصولي آهي، اهڙا بيان ڪيترن ودوانن
ڏنا آهن.

سنڌ تي ڌارين جون گاهون

سنڌ تي سڀ کان پهرين ايران جي بادشاه دارا
پهرئين عيسوي سن کان ۵۱۶ ورهيه پهرين گاه ڪئي. هن
سڀني علائقن ۾ ايران جي ڪروشي آيويتا چالو ڪئي
جيڪا سن ۳۰۰ ع تائين موجود هئي ۽ ان بعد گم ٿي
وئي. ڪروشيءَ جا نشان اسانکي مٿن جي ڌڙي مان مليا آهن.
ايران کي يونان جي سڪندر هارائي سنڌ ۽ پنجاب
تي پنهنجو راڄ قائم ڪيو. سڪندر جي فتح ۾ براهمن
گهڻي رڪاوٽ وڌي هئي جنهنڪري هن براهمن کي مارائي
ڇڏيو. سڪندر بعد سنڌ جي حڪومت وچ هندستان جي
هوري گهراڻي جي هٿ آئي. ان گهراڻي جي راجا اشوڪ
ٻڌ ڌرم گرهڻ ڪري ٻڌ ڌرم جا مٿا تنين تي اُڪرائي ڀالي
ٻوليءَ جو پرچار وڌايو.

اشوڪ جي وقت کان پوءِ عيسوي سن کان ۱۸۰ سال
پهرين بئڪٽيريا جي حاڪمن سنڌ تي پنهنجو قبضو
ڪيو. هنن کان سٿين لوڪن حڪومت هٿ ڪئي. سٿين

لوڪن کي پنهنجو ڪو ٿرم يا ٻولي ڪان هئي، انڪري هُنن ٻُٽ ٿرم اختيار ڪري پالي ٻوليءَ کي زور وٺايو. هُنن جي ئي نل تي ڪروشنيءَ ۾ لکاوٽ موئن جي دڙي مان ملي آهي.

هوريا گهراڻي بعد وچ هندستان ۾ گپتا گهراڻو برپا ٿيو ته هُنن سنڌ به پنهنجي قبضي ۾ ڪئي. انڪري سنڌ ۾ براهمن جو زور وڌيو. گپتا گهراڻي جي راڄ جي وقت ۾ عيسوي سن ۲۲۰ کان وٺي اٽڪل ۱۲۵ سالن تائين ملڪ ۾ صلح ۽ شانتي هئي. هن عرصي ۾ دربار جي نون رتنن کي ڪاليداس وغيره سنسڪرت ۾ ڪيترا ئي ڪتاب لکيا ۽ ٻين ڪلاڻن کي به هڻايو. سن ۲۲۰ ۽ ۲۴۰ واري عرصي ۾ هوڻ لوڪن هندستان جي ڪيترن علائقن تي پنهنجو راڄ قائم ڪيو. هوڻن ۾ گرجر، اڀير، وغيره ڪيتريون ئي قومون شامل هيون. هوڻن سنڌ ۾ راءِ گهراڻي جي حڪومت شروع ڪئي. هوڻ اصل شودر هئا. پر پوءِ براهمن هُنن کي شت ڪري ڪٿي بڻايو. ان بعد هو پاڻ کي اگني ڪُل وارا چوانڻ لڳا. راءِ گهراڻي جو راڄ سن ۲۹۵ع کان وٺي ۶۳۲ع تائين رهيو. هن گهراڻي جي آخرين راجا راءِ سماسي ٻئين کان حڪومت سندس وزير چاچ نالي براهمن حرفت سان هت ڪئي ۽ اُن وقت کان سنڌ تي برهمڻ گهراڻي جو راڄ شروع ٿيو. سن ۷۱۱ع ۾ جڏهن برهمڻ گهراڻي جي راجا ڏاهرسين جو راڄ هئو، عربن جي محمد بن قاسم سنڌ تي ڪاه ڪري اُن کي پنهنجي قبضي هيٺ آندو. پر عربن جي حڪومت ديرپا نه رهي، ڇاڪاڻ ته مڪاني راجوڙن عربن جو راڄ پنهنجي قبضي ۾ آندو. انهيءَ عرصي ۾ ئي ٿرم به

راجستان جي راجپوتن پنهنجو راج سن ۹۹۶ع ۾ برپا ڪيو. هو پاڻ کي سومرا چوڻيندا هئا. سنڌ جي باقي حمي تي دهليءَ جي غزنوي گهراڻي جي حاڪمن پنهنجو قبضو ڪيو ته هنن سومرن کي پنهنجو نائب مقرر ڪيو. اهڙيءَ طرح ساڄيءَ سنڌ تي سومرن جو راج قائم ٿيو.

سومرن کان راج سمن جي هٿ آيو. هو ڄام جي لقب سان راج ڪندا هئا. هو اصل هندو هئا پر پوءِ مسلمان ٿيا. سن ۱۵۲۱ع ۾ سندن حاڪم ڄام فيروز خان کي شڪست ڏئي قنڌار کان آيلن ارغونن پنهنجو راج مقرر ڪيو جيڪو سن ۱۵۵۲ع تائين هليو. سومرن ۽ ارغونن جي وقت ۾ سنڌ ۾ فارسي ٻوليءَ جو زور هئو ڇاڪاڻ ته اها ٻولي درباري ٻولي هئي انڪري سنڌيءَ ۾ فارسي لفظ داخل ٿيا.

ان عرصي ۾ پورچوگيزن، فرينچن ۽ ڊچن هندستان ۾ پنهنجيون بيٺڪون قائم ڪيون ته واپار سانگي انهن سان لڙهه وڇڙ ۾ اچڻ ڪري سنڌي ٻوليءَ ۾ پورچوگيزي ۽ ڊچي يورپي ٻولين جا لفظ به گڏجي ويا.

اُن کان پوءِ ترخانن ۽ اُن بعد سن ۱۵۹۱ع ۾ مغلن سنڌ تي پنهنجو اڌڪار حاصل ڪيو. اڪبر جي ڏينهن ۾ هندو مسلم ايڪتا جو ٻڄ چٽيو. ٻئي قومون هڪٻئي جي وڌيڪ ويجهو آيون. سنڌي ساهت پڻ بيحد ترقي ڪئي. پر اورنگزيب جي وقت ۾ وري هندو مسلم نفق وڌي ويو ۽ مغلن جي زواليت ڪارڻ سنڌ ۾ ۱۷۳۷ع ۾ ڪلهوڙن جو راج برپا ٿيو.

ڪلهوڙا عباسي خاندان مان هئا. رعيت هنن کي پير ڪري

ماڃيندي هئي ته حاڪم به ڪري ماڃيندي هئي. هنن جي
ڏينهن ۾ سنڌي سامت ڪافي ترقي ڪئي. شاه
عبدالمطيف ۽ ساحل جهڙا شاعر هن زماني جا آهن.

سن ۱۸۰۲ ۾ ٽالپرن جي چوياريءَ ڪلهوڙن کان واپس
ڪسي پنهنجي هٿ ڪئي ۽ ۱۸۴۳ع تائين سنڌ تي
سندن راڄ هئو. ان بعد راج جون واپسون انگريزن جي هٿ
۾ آيون. انگريزن کان پهرين درباري ٻولي فارسي هئي،
انڪري سنڌيءَ مٿان فارسيءَ جو اثر ڪافي هئو. پر
انگريزن سنڌي ٻوليءَ کي تسليم ڪيو ته ان بعد سنڌي
ٻوليءَ ۽ سامت بياحد ترقي ڪئي. ان عرصي ۾ انگريزيءَ
جا ڪيترا لفظ سنڌي ٻوليءَ ۾ داخل ٿيا. سن ۱۹۴۷ ۾
ملڪ جي ورهاڱي بعد سنڌ جو ساڄو علائقو پاڪستان
جو حصو بڻيو ۽ اڃا تائين اهو پاڪستان جو حصو
آهي. هندو جيڪي پاڪستان مان لڏي هندستان جي
الڳ الڳ حصن ۾ اچي رهيا آهن انهن سنڌيءَ کي مڪاني
ٻولين جي لفظن سان مالا مال ڪيو آهي. البت پاڪستان
۾ سنڌيءَ تي اردوءَ ۽ فارسيءَ جو زور وڌندو پيو وڃي.
هن مان اهو ظاهر آهي ته سنڌي ٻوليءَ پنهنجيءَ
اوسر جي سفر ۾ ڪيترين ٻين ٻولين جا اثر جهٽيا آهن.
انهن مان ڪي ٻوليون ته سنڌ جي حاڪمن جون هيون،
جن پنهنجين ٻولين جو واهپو پنهنجيءَ حڪومت لاءِ
ضروري سمجهيو ۽ ڪن ٻين ٻولين سان واپاري ۽ سماجي
توڙي سڀيتڪا ناتا جوڙڻ ڪري انهن جو ڪجهه اثر
سنڌيءَ تي ٿيو آهي. سنڌيءَ مٿني ٻولين کان اڳاٽي هئي
ڪري ٻين ٻولين جي نحوي سٽاءَ کي ته پاڻ تي حاوي ٿيڻ
نه ڏنو، البت هنن جي لفظن کي جهٽي ۽ انهن کي

پنهنجي سٺاءَ موجب ٺپي ٺاهي پنهنجو ئي حاصلو
پٺاڻي ڇڏيو. سنڌيءَ ۾ جن ٻوليئن جي لفظن جو خزانو
نظر اچي ٿو انهن مان ڪي هي آهن :-

ڪولن سنڌائن جي ٻولي - ڄاڻن جي چوڻ موجب
ڪول ۽ سنڌال ته سنڌو گهاٽيءَ ۾ ئي رهندا هئا. انهن
جي ٻوليءَ جا ڪيترا اهڃاڻ اسان وٽ ملن ٿا. پاڻ لفظ
اسان وٽ انهن جي ٻوليءَ مان آهي. سنڌالي پنهنجي
هڪي ڪي چون مانجهي (بھادر). هنن وٽ مانجهي ٿان به
آهن. اسين به مانجهي لفظ جو استعمال ڪندا آهيون
اسان وٽ به ديوي ٿان آهي. تنهن کانسواءِ آسٽرڪ ٻوليون
جن جي شاخ سان هنن ٻوليئن جي مشابهت ڏسجي ٿي،
انهن ٻوليئن مان اسان وٽ لفظ ٺاريٽي، ڪيلو، پاڻ، سوپاري،
هٽو، اندرڪ، واڱڻ وغيره آيل آهن. ان کانسواءِ پاڻ ڪائڻ جي
عادت، چانورن جي پوک جو طريقو، ڌرمي ڪارين ۾ هٽڻ ۽
سندور جو واهڻ وغيره به سنڌي سڀيتا کي ڪولن ۽
سنڌالن جي طرفان مليل آهن.

دراوڙي ٻوليون - ڪولن ۽ سنڌالن بعد سنڌ ۾ دراوڙ
آيا ۽ سنڌي ٻولي ۽ دراوڙي ٻوليون هڪٻئي جي ويجهو
آيون. هيءَ سنڌ ۾ ماڃر، جهپير ۽ اوڏ ذاتيون دراوڙن جون
آهن. ڪڙهي ۽ چٽي لفظ اسان وٽ دراوڙن وٽان ئي آيا
آهن. تيليگو ۾ اسان وانگر ئي ڪيڪ لفظ ڪم ايندو
آهي. دراوڙي ڪيتي ۽ جو ڪم ڪرڻ وارن کي ڪڙمي چوندا
آهن. مٽي ماڻيءَ جا لفظ (مٽيو وغيره)، اٿي ڏڪر راند ۾
بڪٽ، لين، مون وغيره. ٻارن جي راند ارچڪ مرچڪ ڌاڻا
ٽرچڪ ۽ ٻيا ڪيترا لفظ جهڙوڪ ڪٺار (ڪٺار)، ڪوٽ
(قلمو)، ڪٽ (ڪٽ)، موتي، نير (پاڻي)، هڱ، ڪرپس (ڪپه)،

بل (پر) وغيره به دراوڙي پاشا وٽان سنڌيءَ کي مليا آهن. پتن
۽ پاڻي لفظ به ساڳئي معنيٰ ۾ ڪم ايندا آهن. سڀيتڪ
سطح تي پکين ۽ هاڻين کي پالن جو طريقو، ڪپه اڻڻ
جي ريت، لڪڙيءَ ذريعي چانورن جي پوک، اناج جي وائرڻ
۽ پيسائيءَ سان واسطو رکندڙ لفظ، ايتري قدر جو مورقني
آواز به دراوڙن وٽان آيا آهن.

سنسڪرت - آرين جي آمد سان سنسڪرت جو
واپو منڊ توڙي هند ۾ ڪافي وڌي ويو. سنڌيءَ سميت
سڀني پارتي ٻولين سنسڪرت کان گهڻو ڪجهه حاصل
ڪيو. سنڌي پڻ پڻڻي نه پئي. پر سنڌيءَ جي حالت ۾
خاصات هڪ طرفي نه رهي. سنڌيءَ به سنسڪرت کي
گهڻو ڪجهه ڏنو. تنهن هوندي به آرين جي گهر ڪري ۽
گهڻي وقت جي وهنوار ڪري سنسڪرت سنڌيءَ سميت
هند جي سڀني ٻولين تي ايتري قدر چانججي ويئي جو
وقت پئي سنسڪرت کي ئي سڀني ٻولين جي جنني
ڪري سمجهيو ويو.

يونانين جي ڪام ڪري ڪيترا يوناني لفظ
سنڌن اصولڪي يا بدليل روپ ۾ سنڌيءَ ۾ شامل ٿي ويا.
جهڙوڪ :-

ننيو	<	ننوس	<	چير	<	چير
چوڙ	<	چرو	<	ڪانو	<	ڪانا
پيسن	<	پيسن	<	انو	<	اون
چوڻي	<	چوڻي	<	ڳورو	<	گيرن
نير	<	نيروس	<	ميلو، ميرو	<	ميل
ڪٽور	<	ڪوٽيلي	<	گهيرو	<	گهيرو
پيلو	<	پولنوس	<	گارو (پسيل مٽي)	<	هانگرو پولس

حرڪن ۽ منگولن وٽان سنڌي ۽ هيٺيان لفظ ڪنيا آهن :-

ڪارو خان، اولو، گو، چمن، سلوان، پورچي، شاگره

داروغو، ڪوٽوال، تنخواه، ڏڪو، بغي، بختي، بلغاري

عربي - عربن جي حڪومت اچڻ ڪري ۽ ان بعد

فارسي ٻوليءَ جي واپسي ڪري عربي ۽ فارسي ٻولين کان

سنڌي ٻوليءَ گهڻو ڪجهه حاصل ڪيو آهي. صوتياتي

سطح تي عربي آواز (ف، ز، ق، خ، ڀ، غ) سنڌي آئيو سٿا جو

حصو بڻجي پيا. ان کان پوءِ عربيءَ جا ست حرف

(ع، ح، ٿ، ص، ض، ط، ڙ، ظ) به سنڌيءَ جو حصو بڻجي چڪا

آهن. جيتوڻڪ انهن جو اُچار سنڌي ٻوليءَ ۾ سنڌي

صوتياتي سٿاءِ موجب ڪيو ويندو آهي. جو آهي (ا، ه،

س، سر، ز، ت، ز)، عربي لفظن جي پڇاڙيءَ ۾ حرف علت نه

ايندو آهي. پر سنڌيءَ جن عربي لفظن کي پاڻ ۾ جذب

ڪيو، انهن جي پٺيان حرف علت جوڙي سنڌي روپ

ڏنو. جهڙوڪ :-

عربي	سنڌي	عربي	سنڌي
عذاب	عذاب	فتنه	فتني
دفتري	دفتري	فاسد	فاسد
تلفيد	تلفيد	خمس	خمس
مزل	مزل	اخيره	اخيره
ديوبند	ديوبند	حشمه	حشمه
ساحب	ساحب	قائد	قائد

ڪيترين عربي اڳياڙين سنڌي، عربي ۽ فارسي لفظن سان

ٺڄڻ جي ڪيترا مرکب لفظ جوڙيا آهن. جهڙوڪ :-

اڳياڙي / لفظ

شیر - غیر قلم، غیر آباد،
 پالا - بالامست، بالائنگ.

ساڳيءَ طرح ڪيترين سنڌي اڳياڙيون ۽ پڇاڙيون عربي فارسي
 لفظن ۾ ٻنهي نوان لفظ جوڙيا ويا آهن. جهڙوڪ -

آڙ - آڙ لائق، اڙ لائق
 آڻو - آڻيائڻو،
 آڻو - حاڪماڻو، عزيزاڻو، فقيراڻو
 اڪر - ريسڪو

اسم، فعل وغيره جي جوڙڻ ۾ به سنڌيءَ پنهنجا قاعدا لاڳو
 ڪري ڪيترا لفظ خود ۾ جذب ڪري ڇڏيا. حرف جو واسطي
 ۽ حروف ندا يا، آ، افسوس، آه، شال، حيفا سنڌيءَ ۾ عربيءَ مان
 آيا آهن. ٻيا عربي لفظ جيڪي سنڌيءَ ۾ بديل صورت ۾
 ملن ٿا اهي آهن - مزدور مان مزور، آقا مان آغا يا آگو، همت
 مان همت، قل مان قر، بندوق مان دنبوق.

فارسي - انگريزن جي راڄ کان پهرين تائين فارسي
 ٻولي سنڌ جي درباري ٻولي هئي، انڪري سنڌيءَ ۾ فارسي
 لفظ به گهڻا ٿا ملن. ڪيترن سنڌي شاعرن ۽ ودائن شعر
 ۾ به ان دڃانن فارسيءَ ۾ ڪيون آهن ايتري قدر ويجهو
 اچڻ جي باوجود فارسي ٻولي سنڌيءَ جي صوتياتي، صرفي
 ۽ نحوي سٽ تي ڪو اثر نه ڪري سگهي. لفظن جو
 جڙائو البت تمام گهڻو سنڌي ٻوليءَ کي عطا ڪيو آهي.
 اهو اثر عربيءَ وانگر اڳياڙين يا پڇاڙين کڻڻ سان مرکب
 لفظ ٺاهڻ يا فارسيءَ جي ڍنگ سان مرکب لفظ جوڙڻ
 وغيره ۾ نظر اچي ٿو. ڪيترائي لفظ ته ڪا به فرق سان
 سنڌيءَ ۾ شامل ڪيا ويا آهن. پر سڀني لفظن کي سنڌيءَ
 جي سٽ موجب ئي ڪم آڻيو آهي. جهڙوڪ -

فارسي	منڌي	فارسي	منڌي
پالان	-	پالڻ	سڳڻ
پيرهن	-	پهراڻ	ڪاڻ
نيام	-	مياڻ	چنبو
جوج	-	چوزو	مرهم

منڌي لفظ

در اصل
بيوقوف، بي وقت
باوفا، باعزت
نالائق
بدبخت، بدنصيب، بدصورت
بروقت، برطرف
ڪمبخت، ڪمفهم

منڌي لفظ

دغاباز
قلمدان، شمعدان
خڏمتگار، پرهيزگار، آبادگار
نظر انداز
ضرورت مند، صحت مند
گفتار، رفتار، ديدار
جو ابدار، عهديدار، مالدار
خاڪسار
شرمندگي، آسودگي

فارسي اڳياڙي

در
بي
با
نا
بد
بر
ڪم

فارسي پڇاڙي

باز
دان
گار
انداز
مند
آر
دار
سار
گي

ٻيا مرڪب لفظ آهن روزوشپ، صبح و شام، باخروبر،
آمدورفت، گفت و شنيد، درج به درج، سال بسال، وقت به وقت،
در به در، روز بروز

فارسي فعلن جي مصدر ۽ امر ۾ پڇاڙيون گڏي سنڌي فعل ۽ اسم ٺاهيا ويا آهن.

آزموڊن (آزماءِ) < آزمائش، آزمائش؛ بخشيدن (بخش) < بخش، بخشش؛ فرمردن (فرماءِ) < فرمائش، فرمائش.

حرف جملا اڳ ۽ مڱر سنڌي ۾ فارسي ٻوليءَ مان آيا آهن.

انگريزن جي راڄ سان سنڌي ٻوليءَ ۾ انگريزي ۽ ٻين يورپي ٻولين جا ڪئين لفظ جذب ٿي ويا آهن. پورچوگيز، لاطاني ۽ اسپيني وغيره ٻولين جا ڪجهه لفظ ته پهرين ئي سنڌيءَ ۾ اچي چڪا هئا. پر جيڪي انگريزيءَ ۾ شامل هئا، اهي پوءِ انگريزن جي راڄ ۾ سنڌي ٻوليءَ جو حصو بڻجي پيا. هن حالت ۾ پڻ سنڌي ٻوليءَ انهن سڀني لفظن کي پنهنجيءَ سٿاءِ موجب ڪم آڻي انهن کي سنڌي ٻوليءَ جو حصو بڻائي ڇڏيو آهي. اهڙا لفظ آهن :-

لاطاني لفظ - **ڪوڪو** < ڪوڪي؛ **ورس** < وڙيل؛ **اسٽر** < سٽن؛ **ائن** < ڀڻ؛ **ميئر** < مهران؛ **سرس** < سسپس؛ **اڪر** < اڪڙ؛ **وڪو** < واکو؛ **ترڪري** < ترڪ تال؛ **فارر** < **قارن**؛ **ڊگنس** < ڍنگ؛ **لئٽرو** < لٽيرو؛ وغيره.

پورچوگيز لفظ - **آپوسي**، **پائري**، **پادري**، **پستول**، **پيپ**، **قيت**، **ڪمرو**، **نيادم** وغيره.

ٻچ لفظ - **ٽڙپ**، **لعل پان**، ٻئي لفظ پٽي راندم ڪم ايندا آهن. **فرينچ لفظ** - **ڪارٽوس**

انگريزي لفظ - انگريزن جي سو سالن جي راڄ ۾ ته اسانجي مندورتيءَ ئي انگريزن کان متاثر ٿي چڪي آهي. اسين هر ڪنهن ڪم ۾ انگريزي لفظن جو

استعمال ٿيا ڪريون ۽ ڏينهنن ۾ ٻه نوان نوان نسخا ٺاهيا ويا.
 سنڌي ٻوليءَ ۾ داخل ٿيندا پيا وڃن. هندستان ۾ اچڻ بعد
 ته سنڌيءَ ۾ هندستان جي جدا جدا ٻولين جا ڪيترا لفظ
 به شامل ٿي چڪا آهن ۽ انهن جو تعداد ڏسڻان پوءِ وڃي
 پيو وڌندو. پر هڪ ڳالھ جيڪا اهم آهي، اها هيءَ ته
 سنڌي پنهنجي سٽاءَ کي قائم رکي ويئي آهي.

ٿوري ٻوليءَ جي اونس

ڪيترا ٿوري ٻوليءَ کي ڍاٽڪي ٻولي به چون ٿا. پر
 جنهن کي اسين ڍاٽڪي ٻولي ٿا چئون، اها دراصل
 راجستاني ٻوليءَ جي اڀياسا آهي. ٿوري ڍاٽڪي ته ٻي ٿوري
 ٻولي ڳالهائيندا آهن. ان حوالي ۾ گريئرسن ڍاٽڪي ٻوليءَ
 جا ٻه قسم ڄاڻايا آهن - هڪڙي تاريخي يا ڍاٽڪي جيڪا
 سنڌ جي ٿر ۽ پارڪر واري ايراضيءَ ۾ ڳالهائي ويندي
 آهي ۽ ٻي ڍاٽڪي ٿاڙي جيڪا اولھ راجستان جي مارواڙي
 اڀياسا آهي. هڪجهڙو راءِ ۽ تاريخي ٻولي ٿر جي شڪارين
 ۽ اٺوٽ، ڪاسٽ ماڻهن ڏاران ڳالهائي ويندي آهي.

ٿر ۽ ٿر پارڪر تعلقي جو حصو آهي، ٿر کي
 ٿر به چوندا آهن. ٿر جو مطلب آهي ڌار ڌار ٿيندڙ وارا
 يا ٿر واري پاڻي ۾ ڏيپلو، مٺي، چاڇرو، عمرڪوٽ، ڪيري
 تعلقي جون ٽي ديھون ۽ ننڪريارڪر تعلقي جا ست ٽپ
 شامل آهن. ٿر پارڪر تعلقي جو ٻيو حصو جيتوڻيڪ ڌار
 به لکيو ويو آهي ان کي ڇوڙ ٿر چئبو آهي. پارڪر لفظ يار
 اکر مان ٺهيو آهي. اڳي ننڪريارڪر ۽ ڪڇ جي وچ ۾
 ڌاري هئي ۽ ماڻهو اها ڪاري پار ڪري ڪڇ طرف وڻج ڪرڻ
 لاءِ عام جام ويندا هئا ته چوندا هئا ڪاري يار ٿا وڃي.

پني پار ڪاري يا پار اُڪر لفظ پارڪر بناجي پيو

ٿر تي هو سالو ڪيئن پيو ان باري ۾ جيڪي سبب ڏنا ويا هن ٽنهن مان مکيه آهي سنسڪرت جو لفظ 'پار' ٿر جو ملڪ پرسات ڪنڊواءِ پياپان آهي **پياپان کي سنسڪرت ۽ هنديءَ ۾ 'مروستل' چوندا آهن.** 'ٿر' لفظ جو اُچار پڻ هندي ٿيو. 'تل' يعني خشڪ زمين. پوءِ تل جو اُچار ٿري ٿيو. 'ٿر' ٿر ۾ واريءَ جون پٽون تمام ڪثرتون آهن. ٿر اُڪر اُڪر کان ڏکڻ اولهه طرف ٿيون وڃن **اهي واريءَ جون پٽون اُتي جي ٻن ندين هاڪڙو ۽ مهراڻ جي سڪي وڃڻ ڪري سندن پيٽن ۾ موجود واريءَ ڪري بيون آهن.** ٿر جي تاريخ به تمام پراڻي آهي. ٿر جيستائين سڀني جو سڃاڻو حصو آهي. تڏهن هوندي به ٿر جي سڃاڻي سڃاڻي ڪري ۽ اُتي آبادي گهٽ هئڻ ڪري سڀني جي سڃاڻي سڃاڻي جو رخ ان طرف ڄامو نه رهيو آهي. است سومرن ۽ سمن جي وقت ۾ هن حصي ڏانهن سڀني جو ڌيان ويو ڇاڪاڻ ته سومرا چاهي سما ٻُڳچ عرصي کان هن حصي تي راڄ ڪندا آيا هئا ۽ ٽنهن کان سواءِ حاڪمن سان واسطو رکندڙ ڪييتريون وارداتون ان عرصي ۾ ٿيون جنهن ۾ ٿر جي ملڪ جو هڪ ڪهاڻيون جو روپ ڌار ڪيو ۽ سڀني جي سڃاڻي سڃاڻي ۾ اُڪر ڪيو.

ٿر جي سڃاڻي سڃاڻي جي حوالي سان معلوم ٿو ٿئي ته

ٿر جي حصي تي راجستان جي راجپوتن، پرمار ڪر

جي راجائن جو راڄ ۹۹۶ ع ۾ هئو. ان وقت الور،

امرڪوت ۽ ننگرپارڪر مارواڙ جي راجا ڌرڻي بڻاه جي

هت ۾ هئا. ٿر جي سڃاڻي سڃاڻي جو راڄ پنهنجن ڀائرن کي

۽ ٿر جي سڃاڻي سڃاڻي جو ڪراچ امرڪوت تي راڄ

ڪندو هئو. جيئن ته راجا مارواڙ جو هئو ته سندس رعيت
۾ به ڪيترا ئي جڻا مارواڙ کان لڏي اچي اُتي رهيا. ان ريت
ٿري ٻوليءَ تي مارواڙي ٻوليءَ جو اثر پيل آهي.

يارهين صديءَ جي وچ ڌاري پرمارن کان سومرن امرڪوٽ هٿ
ڪيو. سومرا اصل هندو هئا. تاريخ نويسن جي چوڻ
موجب هو يادو راجپوت هئا جي پوءِ مسلمان ٿيا. سومرا
عربن جي ڪاه وقت ئي سنڌ ۾ هئا. سنڌ فتح ڪرڻ بعد
هٽن سومرن کي سنڌ جو صوبيدار بڻايو. وقت پئي ٿانئن
ٿر جو ڪجهه حصو پرمار راجپوتن کسي ورتو ۽ هو
ٿوري حصي جا مالڪ هئا. سومرن پوءِ يارهين صديءَ جي
وچ ڌاري پرمارن کان امرڪوٽ کسي راڄ پنهنجي قبضي
ڪيو. سومرن جي سردار بن سومار کي غزنوي گهراڻي جي
پوين حاڪمن ملتان جو نواب مقرر ڪيو. اهڙي طرح
۱۰۵۱ع ۾ هو ساڄي سنڌ جا حاڪم بڻجي ويا.

جوتپور رياست ۾ سوين راجپوتن جو راڄ هئو. انهن
جي راجا چاراءِ جي پٽ سويي کي ٿر ۾ رتوڪوٽ جو
حصو مليو. هن ۱۱۲۵ع ۾ اُتي سوين جو راڄ برپا ڪيو.
سندس ڪٽل مان راجديو ۱۲۲۶ع ۾ امرڪوٽ جي سومرن کي
هارائي ٿر جو حصو پنهنجي هٿ هيٺ آندو. اهو حصو
وٽن ۱۲۵۵ع تائين رهيو. سومرن کي ٺٽي مان ۱۲۵۱ع ۾ سمن
جي حاڪم ڄام انڙ پڇائي ڪڍيو ته هو ۲ سالن بعد وري
امرڪوٽ طرف وڌيا. جتي هنن ۱۳۵۵ع کان ۱۳۲۹ع تائين راڄ ڪيو.

سن ۱۳۲۹ع ۾ راڻي همير سويي سومرن کان امرڪوٽ
جو علائقو هٿ ڪري ٿر تي پنهنجو قبضو ڪيو. ٺٽي
وارو حصو ڪڇ جي ويجهو هئڻ ڪري گجرات جا
ڪيترا ماڻهو ان حصي ۾ اچي رهيا هئا. ان ڪري هنن جي

ٻوليءَ تي گجراتيءَ جو اثر پڻ هئو. جڏهن سوين امرڪوٽ هٿ ڪيو ته ٿري ٻوليءَ سان لڙه وڇڙ ۾ اچڻ کان ٿريءَ ۾ گجراتيءَ جا لفظ پڻ اچي ويا. سوين جي حڪومت امرڪوٽ تي ۱۲۳۹ع کان ۱۷۰۹ع تائين رهي. پوين ڏينهن ۾ هو ڪڏهن سنڌ جي بادشاهه ته ڪڏهن دهليءَ جي بادشاهه جاناڻي ماهر تابعدار پئي رهيا ۽ ڪڏهن وري انهن جي ڪمزوريءَ جو فائدو وٺي خودمختيار پئي رهيا.

۱۷۰۹ع ۾ دهليءَ جي بادشاهه شاهه عالم امرڪوٽ جو علائقو جوڌپور جي راجا اجيت سنگ کي ڏنو. پر جلدي سوين اهو علائقو پنهنجي قبضي هيٺ آندو. هنن کان وري نورمحمد ڪلهوڙي امرڪوٽ جو قلعو هٿ ڪيو. پر رعيت سوين کي ئي حاڪم مڃڻ لڳي. انڪري لاچار ٿي هن ڪجهه ڏينهن سوين کي ملڪ واپس ڪيو.

۱۷۸۲ع ۾ جڏهن ميان عبدالنبي ڪلهوڙي، مير فتح علي خان سان جنگ جوڻ لاءِ جوڌپور جي راجا باجيه سنگ کان مدد گهري ته ان مدد جي بدلي هٿن کي امرڪوٽ جو قلعو ۽ پرڳڻو ڏنائين. جوڌپور جي راجا اُتي پنهنجا صوبا مقرر ڪيا. سن ۱۸۱۳ع تائين ٿر جو علائقو جوڌپور جي راجا جي هٿ ۾ رهيو.

جيتوڻڪ ميرن جوڌپور جي راجا سان عهدنامو ڪيو ته هو امرڪوٽ ۽ هن سا لاڳو علائقي تي پنهنجو حق نه ڄاڻائيندا، پر سن ۱۸۱۳ع ۾ جڏهن مارواڙ ۾ ڏڪر پيو ته جوڌپور جو راجا پنهنجي صوبيدار کي حڪومت هلائڻ لاءِ پيسا نه پهچائي سگهيو. انڪري امرڪوٽ جي قلعي ۾ رسد ۽ بارود گهٽجي ويا. ان حالت جو فائدو وٺي مير ڪرم علي خان امرڪوٽ جو علائقو هٿ ڪيو. هن

پوءِ سڄي ٿر پارڪر تي پنهنجي حڪومت برپا ڪئي. ٿر ۾ ميرن جي حڪومت ته برپا ٿي، پر سوڍا پوءِ به هننڪي ڍل ڏين کان آناڪاني ڪندا هئا. انهن کي پنهنجو زبردست بڻائي رکڻ لاءِ ميرن ٿر ۾ ڪيترا قلعو اڏايا ۽ پوءِ اُتي قلعيدار ۽ سپاهي مقرر ڪيا. اهڙيءَ طرح ميرن ٿر کي پنهنجي هٿ هيٺ رکيو. ۱۸۲۲ع ۾ انگريزن مياڻيءَ جي لڙائيءَ ۾ ميرن کي هارائي سنڌ پنهنجي قبضي ڪئي ۽ ۱۸۲۷ع کان اُن کي بمبئي کاتي سان لڳائي سنڌ ڪمشنر جي نظر هيٺ رکيائون. ۱۹۳۵ع جي گورنمينٽ آف انڊيا ائڪٽ هيٺ سنڌ جدا علائقو بڻيو. انهيءَ عرصي ۾ ٿرپارڪر کي حيدرآباد ضلعي سان گڏي حڪومت هلايائون. پر پوءِ وري اُن کي ڌار ڪري اُتي ڊپٽي ڪمشنر مقرر ڪيائون. مٿين بيان مان صاف ظاهر آهي ته ٿريءَ تي مارواڙي ۽ گجراتي ٻولين جو اثر وڌيڪ آهي ڇاڪاڻ ته هوءَ انهن ٻولين جي لڙهه وچڙ ۾ گهڻو رهي آهي. مثال طور هيٺ ٽنهي ٻولين جا اهڙا لفظ ڏنل آهن جن جو روپ ۽ معنيٰ ٻئي ساڳيا آهن.

ٿري	مارواڙي	گجراتي
هڪ	هڪ	ايڪ
پ	بي	بي
ٽن	ٽين	ٿرڻ
نو	نو	نو
ڏس	دس	دس
ويس	بيس	ويس
اڱنويس	-	اوگنيس
هون	هون	هون

مارو	ماناجو	مھاناجو، ماناجو
تيئو	او	او
-	اويرو	لوئيرو
-	اوانرو	اوانرو
هات	هت	هت
آنڪ	انڪ	انڪ
تيئسو	بئسو	بيئسو
سون	سون	سونو
رپ	رپو	رپو
باپ	باپ	باپ
-	لگائي	لگائي
وهو	وهو	وهو
ڪوڻ / ڪوڻ	ڪوڻ	ڪوڻ
پڻ	پڻ	پڻ
-	ڪوني	ڪوئيني
بڙد	بلڊ	بڙد
هون مارن	هون ماران	هون ماران
گيو	گيو	گيو
وارتا	-	وارتا
رمون	-	رمون
وهيلو	-	ويملو
پاڇي	-	پاڇي
جيئمو	-	جيئمو
سپلو	-	سپرون
پترياجي	-	پاترياجي
ويون / ويوان	-	بيبان

انہی

نہ

ٿري ٻولي شروع کان ئي صرف ڳالهائين ۾ ايندي آهي. ان ۾ لکيت ۾ ڪو به ساهت نه آهي. شروع ۾ سوين گجرات کان اچي ٿر ۾ پنهنجو راج قائم ڪيو ته هنن مڪاني ٻوليءَ ۾ گجراتي ٻوليءَ جا لفظ ۽ ڪجهه قدر نحوي سنڌ به شامل ڪيو. ٿري ٻوليءَ جا اصول ڪا ڳالهائيندڙ راجستان کان آيل هئا. جنهن ڪري ٿري ٻوليءَ ۾ مارواڙي لفظ ۽ نحوي سنڌ به شامل آهن. جنهن وقت سنڌ تمامبي پريزيڊنسيءَ جو حصو هئو تڏهن گجرات جا ڪيترا ئي ماڻهو ٿر ۾ آيا ۽ ۱۹۲۵ع تائين جڏهن سنڌ کي بمبئيءَ کان جدا ڪري الڳ صوبو بڻايو ويو ٿر ۾ تعليم به گجراتيءَ ۾ ڏني ويندي هئي. ان بعد سنڌيءَ جو واهپو ٿر ۾ وڌيو ۽ ٿر جا رهواسي لکپڙه لاءِ سنڌي ٻولي ڪم آڻڻ لڳا پر گهرن ۾ ته ٿري ئي ڳالهائيندا آهن. ٿريءَ ۾ ڪي آواز سنڌيءَ جي آوازن کان ڦيرائي چوندا آهن. جهڙوڪ :-

ٿڌ -- ٺي	(ٺ) بدران (ٺ)
	(ڌ) بدران (ڌ)
ٺڪاڻو -- ٺڪاڻو	(ٺ) بدران (ٺ)
اٿي -- اٺ	(ٺ) بدران (ٺ)
ڪنڊ -- ڪنڌ	(ڊ) بدران (ڏ)
ڦاسي -- ڦاهي	(س) بدران (هي)
سام -- ساس; ماه -- ماس	(ه) بدران (س)
ماڻهو -- ماڙهو	(ڻ) بدران (ڙ)
منڊي -- منڊري	(ڊ) بدران (در)
ڏيڏ -- ڏدر	(ڍ) بدران (در)
ڪيٽ -- ڪيتر	(ٽ) بدران (تر)

فرق ڄاڻيا ماڻ ٻنهي ٻولين جي صرفي، صوتي ۽
 نحوي بناوتن ۾، جيڪي اڳتي هلي ڏيکاريون ويون آهن،
 تن ۾ ڄاڻايل آهن.

سٽي ۽ ٽري ٻنهي ٻولين ۾ حرفن جي ڀيٽ ڪندي
هيٺان فرق معلوم ٿين ٿا.

سنتیاء م (اَ)، (آ)، (اِ)، (ای)، (أَ)، (اُ)، (ای)، (ای)۔
 (او)، (او)، ء (آن) کل ۱۱ حرف علت یا سور آھن۔ پر قریء
 م (ای) ء (او) سور نہ آھن۔ اُن م کل ۹ سور آھن، جن جا
 مثال آھن :-

ايندو	بيضو	اڏو	ايتو
اينڀرو	هناجو	اووڻيرو	هناجو
وير	وير	وير	دشمني (وير)
تل	تر	تيل	تيل
ات	هتي	اُت	هتي
پتر	پتل	پتر	پٽ (پتر)
پيرشت	پيرشت	او تو	پٽ

تیل	تیل	تول	تور
ڏاڏون	دارون	ڏارو	چارو (Fodder)
آجاد	آزاد	اوجار	اوزار
آج	عاج	آج	آج

حرف صحیح

سنڌي ۾ حرف صحیح یا وینجڻ ۵۲ آهن، پر ٿوريه
۾ صرف ۲۲ آهن جيڪي هي آهن :-

Velar	ڪنڌ وارا	- ڪ ک گ ڳم
Palatal	تارون وارا	- چ ڇ ج ڄ ڙ (Friction less)
Retrofléx	ڇپ وارا	- ڌ ڏ ڇ ڙ (Tremulant) ڏ (Implosive) ڏوڪڻا
Dental	ڏندن وارا	- ت ٿ ڌ ڏ ن س (Fricative) ل (Lateral)
Bilabial	ڇپن وارا	- پ ڦ ڳ ڳ ڳ ڳ (Implosive) (ڏوڪڻا)
Labio-Dental	ڏندن ۽ ڇپن وارا	- و (Frictionless)
Alveolor		- ر (Tremulant)
Glottal		- ه

سنڌي ۾ عربي ۽ فارسيءَ مان آيل وینجڻ ح. خ. ع. غ. ق. ص. ض. ط. ظ. ث. ذ. ز. ۽ ف ٿري ۾ نه آهن. تنهن کان سواءِ ه (همزو) توڙي ش به ٿري ۾ نه آهن. سنڌي جي چئن وینجڻن پ. ڌ. ڳ. ۽ ڇ مان صرف پهريان ٻه يعني پ ۽ ڌ ٿري ۾ آهن ۽ پويان به يعني ڳ ۽ ڇ نه آهن. انهن جي جڳهه تي ج ۽ گ ڪم ايندا آهن. ٿري ۾ (ح) بدران (ه)، (خ) بدران (ڪ)، (ع) بدران (ا)، (غ) بدران (گه)، (ق) بدران (ک)، (ص) (ث) ۽ (ش) بدران (س)، (ض) (ظ) (ذ) ۽ (ز) بدران (ج)، (ط) بدران (ت) ۽ (ف) بدران (ڦ) ڪم آيندا آهن. (ه) همزي بدران

حرف علت (آ) ڪم آڻيندا آهن. ان کان سواءِ نڪان نڪندڙ
آواز (ڳ) ۽ (ج) به ٿري ۾ ڪونهن. (ڳ) بدران (گه) ۽ (ج)
بدران (ج) ڪم آڻيندا آهن.

هيٺ ڏنل لفظن سان مٿي ڄاڻايل ڳالهائون صاف
ظاهر ٿي بيھنديون :-

ڪبر	ڪجھڻو	گلت	جيٺ	سڪ (Doubt)
ڪباڄي	ڪترو	گڏجھ	جوتسي	ساجو
ڪماڇوري	ڪبردار	گلامي	آڦيس	سدي (Century)
ڪمنر	ڪميس	گڏڪند	ڍڳو	سبڪ (Lesson)
ڪرج	ڪسماڇاڇ	گوڙسوڙ	تاويج	سمان
ڪرقيو	گڏتي	جڪم	نيل	هڪم
اڪر	گيا	جروري	نماس (Exhibition)	هناج
ڪاڦي	گرا	جردالو	سڪم (Conch)	همال (Coolie)

اٺين ته جيڪي آواز ٿري ۾ آهن ئي ڪون، انهن
جو حوالو ڏيڻ ئيڪ نه آهي، پر سنڌي مان ٿري ۾ آندلن
لفظن جي اُچار جي خيال کان اهو ڄاڻائڻ ضروري آهي ته
سنڌي جي ڪهڙن آوازن کي ٿري ۾ ڦيرايو ٿو وڃي.

سنڌي ۾ لفظ جي پڇاڙي ۾ (آ)، (ا)، ۽ (اُ) جو

هڪو اُچار ڪندا آهن، ان جي آڌار تي سنڌي جي صورتي

سٺاءِ ۾ حرف علت لفظن جي پڇاڙي ۾ ايندي آهي، پر

ٿري ۾ ائين نه آهي. ٿري ۾ لفظن جي پڇاڙي ۾ (آ)

(اي)، (او)، (اي) ۽ (او) پڇاڙي ايندي، ٻيءَ حالت ۾ لفظن

جي پڇاڙي ۾ حرف صحيح يا وينجن هوندو آهي. صرف

هڪ لفظ پُ (په) ۾ اُ پڇاڙي ۾ ايندو آهي. جنهن ته چپ

پت، پن، گت، بڪ، وغيره.

هتي ڏيکاريل آهي ته ٿري ۾ (ش) بدران (س) ڪم

آئیندا آهن. پر سنسڪرت مان ورتلن لفظن جي حالت ۾
يا ڪن سڀيتڪ حوالن ۾ (ش) جو اُچارڻ ڪندا آهن.
ساڳيءَ طرح حرف علت (اي) جو اُچارڻ به انگريزيءَ مان
اُڌارن ورتلن لفظن ۾ ڄڻ جو تئن نظر اچي ٿو. ڄڻ ته :-

بسيٽ يا بشيٽ - بش شرت ايڪشن
سانتي يا شانتي - شانتي ڪيلينڊر

سنڌيءَ جا ۲ نچ آواز آهي - پ، ڏ، چ، ڳ. ٿريءَ ۾
انهن مان صرف پهريان (پ) ۽ (ڏ) ملن ٿا. اهي ٻئي آواز
ڪيترن لفظن ۾ جدا جدا روپن ۾ ملن ٿا. (پ) جو آواز
بدلاجي (ب) ٿو ٿئي ۽ (ب) جو آواز بدلاجي (و) ٿيندو
آهي. ساڳيءَ طرح (ڏ) جو اُچار بدلاجي (د) ۽ (د) ٿو ٿئي.
مثال طور :-

واجو - باجو؛ اوان - - ابان؛ ڪپر - - ڪبر؛ ٻاري - - باري.
ان کانسواءِ ٿري ٻوليءَ ۾ هيٺيون تبديليون نظر اچن ٿيون.
(ه) جو اُچارڻ ڪيترن لفظن ۾ نه ڪندا آهن؛ اهي بدران
چون اي، اوهان بدران اوان. (اي) جي اُچار کي (اين) ۾ تبديل
ڪندا آهن؛ 'يلي بدران چون پلين' (او) جي اُچار کي بدلائي
چون (اي)؛ 'هاڻو بدران چون هوئي'. ڪيترن لفظن مان
نڪ جو آواز (ڻ) بلڪل ڪڍي ڇڏين؛ جنهن، تنهن ۽
ڪنهن بدران چون جهن، ٿمن، ڪهن.

په يا پن کان وڌيڪ حرف علت يعني سور ڪتابه
هڪ لفظ ۾ نظر اچن ٿا.

سنڌيءَ توڙي ٿريءَ ۾ اسمن جو ڦيرو جنس، عدد ۽
حالت انوسار ٿئي ٿو ۽ ان جي مدنظر اسمن جو روپ
بدلاجي ٿو. سنڌيءَ ۾ انهيءَ ڦيريءَ جو روپ ظاهر ڪرڻ لاءِ
(اَ)، (اِ)، (اُ)، ۽ (اي) جون اعرايون اسمن جي آخر ۾ جوڙيون

وينديون آهن. ساڳي حالت ٿريءَ جي به آهي. پر فرق اهو آهي ته سنڌيءَ ۾ اسم جي اهڙن روپن ۾ جمح ۾ ڪو فرق نه هوندو آهي جڏهن ڪي ٿري ٻوليءَ ۾ اهڙن روپن لاءِ فرق نظر اچي ٿو. مثال طور :-

سنڌي ٻولي				ٿري ٻولي			
گهوڙو	گهوڙي	گهوڙا	گهوڙن	گهوڙو	گهوڙي	گهوڙا	گهوڙان
هٿ	هٿ	هٿ	هٿن	هٿ	هٿ	هٿ	هٿان
هاڻي	هاڻيءَ	هاڻي	هاڻين	هاڻي	هاڻي	هاڻي	هاڻين
وڃون	وڃونءَ	وڃون	وڃن	وڃون	وڃون	وڃون	وڃن
راجا	راجا	راجا	راجا/راجائون	راجا	راجا	راجا	راجائن
گهوڙي	گهوڙيءَ	گهوڙيون	گهوڙين	گهوڙي	گهوڙي	گهوڙين	گهوڙيان
ڪٽ	ڪٽ	ڪٽون	ڪٽن	ڪٽ	ڪٽ	ڪٽا	ڪٽان
سس	سس	سسون	سسين	ساسو	ساسو	ساسون	ساسون
ماءُ	ماءُ	مائون	مائن	ما	ما	مائين	مائين

ان لاءِ ايئن ٿو لڳي ته ٿري ٻوليءَ تي مارواڙي ٻوليءَ جو گهرو اثر آهي.

صفتن جي حالت ۾ سنڌيءَ توڙي ٿريءَ ۾ ٻن قسمن جون صفتون ملن ٿيون هڪڙيون خود مختيار ۽ ٻيون ڀروس يا پابند صفتون. ٻئي قسم جون صفتون جيڪي فعلن مان ٺهن ٿيون، اهي سنڌيءَ جي صفتن وانگر روپ نٿيون بدلائين جهڙوڪ :-

سنڌي ٻولي		ٿري ٻولي	
پريل گلاس	پريل گلاس	پريل گلاس	پريل گلاس
پريل گلاس	پريلن گلاس	پريل گلاس	پريل گلاس

ضمير پڻ اسمن وانگر جنس، عدد ۽ حالت لاءِ

پاڇڙيون گڏي ڪم ايندا آهن؛ پر ائين سڀني ضميرن سان لاڳو نه آهي. گڏجھ ضميرن ۾ پاڇڙيون گڏي ڪم آڻبا آهن ۽ ڪي ضمير وري پنهنجيءَ اصولڪيءَ صورت ۾ ڪم ايندا آهن. ضمير خالص (Personal Pronoun) ۽ ضمير اشارو (Pronoun Demonstrative) ٻئي پاڇڙين ذريعي عدد ۽ حالت ڏيکارين ٿا. ضمير موصول (Relative Pronoun) ۽ ضمير جواب موصول (Pronoun Correlative) پاڇڙين ذريعي جنس، عدد ۽ حالت ٽنهي جو اظهار ڪن ٿا. ضمير استفهام (Interrogative Pronoun)، ضمير مشترڪ (Reflexive Pronoun) ۽ ضمير مبهم (Indefinite Pronoun) بنا پاڇڙين گڏڻ جي ڪم ايندا آهن. صرف ضمير استفهام (ڪوڻ) پاڇڙيون ڪم آڻيندو آهي.

ضمير خالص

هون	م، مي، مٿان	آسين	آسان
تون	ته، تي، تھان	توهين، آوهين، ائين	توهان، آوهان، ايان
اي، او	ايئي، اوئي	اي، او	ايئن، اوئن

ضمير اشارو

اي، او	ايئي، اوئي	اي، او	ايئن، اوئن
--------	------------	--------	------------

ضمير موصول

جڪو، جڪي، جڪي، جڪي	جڪا، جڪين	جڪان، جڪيان
--------------------	-----------	-------------

ضمير جواب موصول

تڪو، تڪي، تڪي، تڪي	تڪا، تڪين	تڪان، تڪيان
--------------------	-----------	-------------

ضمير استفهام

ڪوڻ، ڪوڻ، ڪيھي	ڪوڻ، ڪوڻ	ڪيھان، ڪيھان
----------------	----------	--------------

هتي به مارواڙيءَ جو اثر صاف ظاهر آهي.

انگ هڪ، ٻه، ٽي وغيره اسمن وانگر حالت ڏيکارڻ

لاء پنهناجو روپ بدلائيندا آهن. انگن تي به مارواڙيءَ ۽ گجراتيءَ جو اثر نظر اچي ٿو. (پ) انگن تي اهڙو آهي جنهن ۾ ٿري ٻوليءَ ۾ آخر ۾ حرف علت نظر اچي ٿو. انگن جي ڦيري جي باري ۾ هيٺ ڄاڻايل آهي :-

منڪر	هڪ	هڪي	مونٺ	هڪ	هڪي
پُ	پيئان	پُ	پيئان	پُ	پيئان
ٽن	ٽيئان	ٽن	ٽيئان	ٽن	ٽيئان
چار	چاران	چار	چاران	چار	چاران
پهلو	پهلي	پهلي	پهلي	پهلي	پهلي
پياڄو	پياڄي	پياڄي	پياڄي	پياڄي	پياڄي
ٿياڄو	ٿياڄي	ٿياڄي	ٿياڄي	ٿياڄي	ٿياڄي
چوٿون	چوٿين	چوٿين	چوٿين	چوٿين	چوٿين
پنجون	پنجوئين	پنجوئين	پنجوئين	پنجوئين	پنجوئين

فعلن جي استعمال ۾ ٿري سنڌيءَ وانگيان پنهناجو سٽاءَ جوڙي ٿي. فعل لازميءَ (Intransitive) جي حالت ۾ فعل جو تعلق فاعل سان هوندو آهي ۽ ان وانگر ٻي سندس ڦيرو پڻ هوندو آهي ۽ فعل متعديءَ (Transitive) جي لاءِ مفعول موجب وهنوار ڪرڻ ضروري آهي. ساڳيءَ طرح فعل متعدي معروف (Active Voice) ۾ فعل فاعل سان لاڳاپو ڏيکاريندو آهي ۽ فعل متعدي ماحمول (Passive Voice) ۾ مفعول فاعل جي جڳهه وٺندو آهي ۽ فاعل ڳجهو هوندو آهي. هيٺين مثالن مان ظاهر ٿيندو ته سنڌيءَ ۽ ٿريءَ جي فعلن جي روپ ۾ ڪهڙو فرق آهي :-

زمان حال	زمان ماضي	زمان مستقبل
هون هلاڻ ٿا	هون هليو	هون هليس
تون هليو	تون هليو	تون هلين
تو هين هلو ٿا	تو هين هليا	تو هين هلسو

او هلي تو او هليز تا او هليو او هليا او هلي او هليين
 سنڌيءَ ۾ فعل جي روپ ۾ (ڻ) هوندو آهي ۽ ٿريءَ ۾
 به سڳيءَ طرح (ڻ) هوندو آهي. پر سنڌيءَ ۾ (ڻ) پٺيان
 حرف علت (ا) به هوندو آهي جڏهن ڪ ٿريءَ ۾ اهو حرف
 علت نه ايندو آهي. تنهن کان سواءِ ٿريءَ ۾ فعل جو روپ
 (اڏاڻو)، (ٻڌاڻو)، (قراڻو) وغيره زمان ماضيءَ ۾ هيٺئين نموني
 ڪم ايندو آهي مثال طور 'اي نئون ڳوٺ اڏاڻو آهي' (اڏيو
 آهي)؛ 'اي ڳوٺ نئون ٻڌاڻو آهي' (ٻڌيو آهي)؛ 'ڳوٺ
 قراڻو آهي' (ڳوٺ ڦريو ويو آهي).
 (وهڻ) فعل جو استعمال به (هلڻ) جي معنيٰ ۾
 ٿيندو آهي. جئن ته 'وراند تائين هتي ٿيو هو، پوءِ وهيو
 ڏيپلي' (ٽپهريءَ تائين هو هتي هئو پوءِ هليو ويو ڏيپلي).
 ٿري ٻوليءَ ۾ ڪي اهڙا به فعل آهن، جهڙوڪ
 (جاڻ) جيڪي راجستان ۽ گجراتي ٻولين جي سٽاءِ
 موجب هلن ٿا.

فعل معاون (Aux.) 'هئڻ' جيڪو ٻين فعلن سان
 گڏجي ڪم ايندو آهي، ان جي استعمال ۾ سنڌيءَ ۽ ٿريءَ
 ۾ فرق هيٺئين مثال مان معلوم ٿيندو.

سنڌي	ٿري
آهيان. آهيون	آهان آهيون
آهين، آهيو	آهين، آهو
آهي، آهن	آهي، آهين
هوس، هئس	هتو، هتي
هئين، هئينن	هتو، هتي
هو، هئي	هتو، هتي
هوندس، هونديس	هونديس
	هونديس، هونديونسين
	هونديس، هونديونسين
	هونديس، هونديونسين

هوندين، هوندينن	هونيس	هوندا، هونديون	هونسو
هوندو، هوندي	هونسي	هوندا، هونديون	هونسين

ظرف (Adverb)، حرف جر (Preposition)، حرف جملو (Conjunction) ۽ حرف ندا (Interjection) جي حالت ۾ ٻنهي ٻولين ۾ ڪو خاص فرق نه آهي. نحوي سٽا ۾ به اهي لفظ ٻنهي ٻولين ۾ ساڳيءَ طرح ڪم ايندا آهن. البت ڪي لفظ اهڙا آهن، جنجو روپ ٿريءَ ۾، سنڌيءَ کان مختلف نظر اچي ٿو. اهڙا لفظ ٿريءَ ۾ آڳاٽي وقت کان ڪم پيا اچن هميشه ظرف ئي رهندا. اهڙا ظرف آهن (آڄ)، (هتي)، (هيسا)، (جت)، (ڪٿ)، (تٿ)، (اندر)، (ٻاهر)، (تيمي)، (هروپرو)، (جين)، (ڪين)، (نا)، (م)، (مٽي)، وغيره. پر ٻئي قسم جا ظرف جيڪي دراصل ضمير، اسم يا صفتون آهن، اُهي پنهنجيءَ جڳهه جي ڪارڻ ظرف ٿي ڪم ايندا آهن. جهڙوڪ :-

اي رستو ستو آهي (صفت) اي ستو هلي ٿو. (ظرف)
هونءَ ته ظرف فاعل موجب نه هلندو آهي، پر هن حالت ۾ ڪي ظرف فاعلن وانگر پنهنجو روپ بدلائيندا آهن. جهڙوڪ :-

چوڪري مٽي هلي ٿي	چوڪرو مٽو هلي ٿو
چوڪرين مٽين هلين ٿين	چوڪرا مٽا هلين ٿا

حرف جر : ظرف وانگر حرف جر پڻ ٻن قسمن جا آهن. ظرف، اسم، وغيره جيڪي حرف جر جي روپ ۾ ڪم ايندا آهن. پهرئين قسم ۾ (نا)، (سان)، (سين)، (لا)، (کان)، (اوڻ)، (رو)، (جو)، (مين)، (تي) وغيره شامل آهن. جيئن ته :-

رام اون ڪتاب لي. اٺي ناڪينڪ ڪم. ٻڪري ري مٿي تي سنگ آهين.
 اُهي جيڪي صرف حرف جر تي ڪم ايندا آهن ۽ ٻيا اُهي
 ٻئي قسم جا حرف جر آهن :-

مٿي جا. (ظرف) مياڄ مٿي رک. (حرف جر)
 اي طرف ٺاهو ڪو آهي. (اسم) اٺي ري طرف جا (حرف جر)
 حرف جر (جو)، (رو)، (يو) هڪٻئي بدران ڪم ايندا آهن
 حرف جر (رو) ۽ (سممو) جنهن لفظ سان لاڳو هوندا آهن.
 انهن جهڙوئي روپ جملي ۾ ڏيکاريندا آهن. جنهن ته :-
 رام رو گهوڙو. رام را گهوڙا. رام ري گهوڙي. رام رين گهوڙين.
 او اسڪول سمورو ٿيو. چوڪرا اسڪول سمجائين. چوڪري اسڪول سمجي جاسي.
 حرف جر (مين)، بدران (اي) صرف ۽ حرف جر (کان) بدران صرف
 (آن) به ڪم ايندا آهن. جنهن ته: گهر مين -- گهري. گهر مان (کان) -- گهران.
 حرف جملو -- جيڪي لفظ حرف جملو تي ڪم ايندا آهن.
 اُهي هي آهن - (ن)، (پڻ)، (ڪا)، (ني تو)، (جي)، (ڪارڻ)،
 (تو) ۽ (ڪ).

ڏکون ٿا ڪم ڪائين ٿين. اوائ ڪونهي پڻ اوڻي روپائي ممين پيئو آهي.
 رام ڪا سام ڪم ڪري. اي ڪم ڪري تو تنهه ڪم ڪري.
 جي مون مٿس ڪم ڪرڻ ٿا تو جرور پاس ٿان ها. ڏکري ري ڪارڻ ائين ري بي اجتي مٿي.
 جي مون جيتو آهان تو اوهانجو ڪم ڪرڻ جرور اٿس. اوڻي ڪم ڪرڻ مان جڏو آهي.
 حرف ندا -- حرف ندا نريعي به لفظ. به فقرا يا به جملا
 پائڻ گنديا ويندا آهن. ٿري هوليءَ ۾ جيڪي حرف ندا
 لفظ ڪم ايندا آهن اُهي آهن. (اڙي)، (او)، (واه واه) ۽
 (هيلو) وغيره.

اڙي! او تو پاڻ وارو آهين. او چوڪري! پاڻي رو گندس لي آ.
 هيلو! ڪوڻ تو هوني؟ واه واه ڪيهر ائين ٺاهو ڪا گل لايو
 آهين. اسم وغيره پڻ ڪڏهن ڪڏهن حرف ندا جي روپ ۾

ڪم ايندا آهن.

(اسم) 'چي' اي ڪوئي ڪانو آهي. 'پلو' اوئي ناسقتر تامل آهي.
(ظرف) (اسم) 'گهرا' چور منا لئي ٿي. ڪي! او ناتو آئي؟ (ضمير)
(اسم) 'اڱوس' ايئي او ٻاپ مري ٿي.

ڪن لفظن تي وڌيڪ زور ڏيئي ڄاڻايو آهي ته جيئن
انهن جي معنيٰ چٽيءَ طرح ٻڌندڙن کي معلوم ٿئي ۽ پڻ
ان لفظ تي ڏنل زور ڪري ان لفظ جي خاص معنيٰ سمجه
۾ اچي. اهڙا لفظ گهڻي ڀاڱي (پڻ)، (فقط)، (وري)،
(ساڳيو)، (ڪيترو)، وغيره معنيٰ ٻڌائيندا آهن. ٿريءَ ۾
اهڙا لفظ اڄهو هيءَ آهن :-

هون ساند بامبي به جانون. ڪيم سني لڇڻ ري پڻ ڪرين تي.
اوئي نا اڄ اي جاڻو آهي. او پي پلي جي. آپ وري راڳه تي موهاجي تو.
مرد گهر مين پڳ رڪتي اي ڏڪري رو پڇيو. تو ڪهرو نا ٺاهو ڪر آهين.
اي ساڳو ج ماڻس آهي جڪي نا اسان ڪل بچار مين ڏٺو. اي ڪٿونا ڊگهو پنکو آهي.
ٿري ٻوليءَ ۾ نفي مطلب ڪيڏ لاءِ خاص ڪري ٿي لفظ
(ڪون)، (م)، ۽ (نا) ڪم ايندا آهن. اهي لفظ گهڻو ڪري
جملي ۾ فعل کان پهرين ڪم ايندا آهن. (م)، لفظ گهڻي
ڀاڱي امر سان ڪم ايندو آهي. (نا) گهڻي ڀاڱي مصدر
(Infinitive) سان ڪم ايندو آهي. جڏهن جملي جي آخر ۾
ايندو آهي ته سندر روپ بدلاجي (ني) ٿيندو آهي.
(ڪون) لفظ (آهي) سان گڏ ايندو آهي ته (ڪونهي) جو
روپ وٺندو آهي. ان بدران (ڪوئي ني) به ڪم ايندو آهي.
(ڪون) پٺيان جڏهن فعل زمان حال ۾ ڪم ايندو آهي ته
انجو مطلب زمان مستقبل ٿيندو آهي.

هون ڪرسي تي ڪون بيٺو. پنڪي هو امين آڏي ڪون تو. او روج ڪون تي آئي.
آسين ٽپال آفيس مين ڪون جانون. هون ساهو ڪار هٿان ني. او گهري ڪونهي.

کيهي ري امانت نا موٽائڻ گناه آهي.

هيل تائين سنڌيءَ ۽ ٿريءَ جي وچ ۾ جيڪو تفاوت ڏيکاريو اتر ان کي وڌيڪ چٽيءَ طرح ڏيکارڻ لاءِ هن پاشن جي آخر ۾ ڪجهه مثال پٽائيندس.

تر سنڌ جو حصو رهيو آهي. موءن جي ڌڙي وانگر هتي به پهرين ڪول آيا. ڪولهي اڃا تائين تر ۾ آهن. هو گجرات ڪا وڌي هن طرف آيا. پت ڌرم ۽ جين ڌرم جا ڪيترائي نشان ٿرپارڪر ۾ ملن ٿا. سومرن ۽ سمن جي وقت ۾ اُتي فارسي ٻوليءَ جو زور هئو ته ٿريءَ ۾ انهن جا لفظ به شامل آهن. جڏهن ڪلهوڙن ۽ ٽالپرن جي راڄ ۾ مسلمان لاڙ کان لٽي وڃي تر ۾ رهڻ لڳا ته هو سنڌي ڳالهائيندا هئا. تر ۾ رهڻ ڪري هنن به ٿري ٻولي استعمال ڪرڻ شروع ڪئي. پر هنن جي ٻوليءَ ۾ سنڌيءَ جا ڪيترائي لفظ هوندا هئا. جنهنڪري ٿريءَ ۾ سنڌي لفظ به شامل ٿي ويا. جڏهن ۱۹۲۵ کان پوءِ سنڌيءَ ۾ تعليم ڏيڻ لڳا ته سنڌيءَ سان انگريزي لفظ جيڪي وچولي سنڌيءَ ۾ به اچي ويا هئا، اُهي تر ۾ به ڪم اچڻ لڳا ۽ اهڙيءَ طرح ٿريءَ ۾ انگريزي لفظ به شامل ٿيا. دراصل پنهني ٻولين جي لڙهه وچڙ جو خاص ڪارڻ هئو واپاري ناتا ۽ سماجي ۽ سڀيتڪا ناتا. انڪري لفظي ذخيره ته پنهني ٻولين جي ڏي وٺ ۾ گهڻو نظر اچي ٿو، پر ناحوي سٽاءَ تي منجهن ڪا خاص تبديل نظر نٿي اچي.

شاهه عبداللطيف پنهنجي سفر جي دوران ساڄي تر جو سير ڪيو هئو. انڪري هن پنهنجي رسالي ۾ سُر سارنگ ۽ سُر مارئي ۾ تر جي طبعي ڀاڱن، تر جي وڻن ۽ ٻين ڳالهه پوئين، ترين جي پوشاڪ، تر جي مندن ۽ هر مند

۾ ترين جي وهنوار چاهي کاذ خوراڪ جي باري ۾ ورتن
ڪيو آهي. تر جا ٿي حصا آهن - ڪاٺ، پائر ۽ ڍٽ. انهن
ٽنهي جي باري ۾ شاه صاحب فرمائين ٿا.

هن مند مارو سنرا، 'ڪاٺ' ۾ خوشحال.
ستيءَ سيئي ساريا، 'پائر' جا پهنوار
ڪهه مانڌاڻو، مڪئي، ڍوئين پاسي 'ڍٽ'
ٿري مال سان گڏ جڳم جڳم گهمندا رهن. جتي مال لاءِ گاه
وغيره ڏسن اُتي ٿاڻو ڪري وهن.

جھڙ ڦڙ جت ٿيا، اُت اڏيا ٽون پڪڙا
تر جا ماڻهو ساڄو ڏينهن مال پٺيان جهنگ ۾ گذارين ۽
رات جو گهر موٽي اچي ڪچهريون ڪن.
ڏينهان ڏورن ڏت سين، راتيون ڪن رهاڻ
شاه عبداللطيف ٿورڙن لفظن ۾ تر جو سمورو نظارو اڳيان
آڻي بيهاريو آهي.

تر توهر، گهر جهوپڙا، ٻارڻ جنين ٻوهر،
اُنا مينهن مليرتي، ٿهڪي اُٿيا ٿوهر،
رات به منهنجي روح، سيئي ساڄڻ ساريا.
تر جي گاه جي قسمن جو ورتن اجهر هن ريت ڪيو آتن.
آئين ۽ چاڙهين 'ڏت' ڏهاڙي سومرا!
ستا ڪيو سيد چئي، 'سانئون' سڪائين،
منجهان 'لنب' لطيف چئي، چانور ڪيو چاڙهين،
پوءِ نه پاڙين، عمر! 'آراڙيءَ' سين.
تر ۾ ڏينهن ته تمام گرم ٿئي، پر رات جو واري
ٿئي ٿئي ته اُن ۾ ليٽڻ سان تن من ٿري پوي.
ٿئي مٽي تر جي، ولهيءَ وسائج
جي اوڙڪون اچن ته زمين مان جيڪا هڪار اُٿي سا

هندين ماڳين ڦهلاجي وڃي.

پسو جا پتن ۾، ڪٿوريءَ خوشبوءِ
 شاه لطيف جي ڪلام مان ڪاڄم سئون هي به آهن جيڪي
 ترين جي حالت جو ذڪر ٿيون ڪن
 منهنجو هيئنڙو سنگهارن ساري

هوءَ جي ويجهما رهن وس ڪي

مران شال ملير ۾ ڳولن سان گذاري

آءُ ته اکين اُگهان، جي پارنر ڏنءِ پير

آئون جيئنڊي ڪيئن؟ جڏهن ان ٿر وڃي ٿاڻا ڪيا

ٿر ٿر اندر ٿاڪ، عمر! ماروئڙن جا
 لاٿائون لطيف چئي، مٿان لوئيءَ لاک

ٿر ٿر اندر ٿانءُ، ونهين ويڙهياچن جو

سمسين سڀيا ڪنجري، لوئي ليڙ ٿيام
 اباڻين جي آسري ڪتي ڪان ڪيام
 جاڏ ڏي ڪيام، تهجو پرورين رهائين

ورسي وطن چائيون، صحرا سترجن
 ڳولاڙا ۽ ڳريون، اوچڻ اباڻن
 ويڙهيا گهمن وليين جهانگي مناجم جهنگن

مونڪي ماروئڙن، سڄ ڳڻائي سڄ ۾

ڪارا ڪپڙ ڏيڻ ۾، ٻيا واريءَ مناجھ وٽان

منهنجي تور تليين ۾، چيهاتو چاري
ڍاڻي ڍٽ ڌاري، آهر اڻي مينهڙي

لوهيءَ ۾ لائون، مون مارن سين لڏيون
ڪاڇ ڪٿيرين سفرو، سگر ۽ سائون
ساڪيئن ڪاڻي ڪارڪون، جنهن کي ڏونرا ڏاج ڏنائون
مانڌاڻو ۽ مڪڻي، قوت جنهن جو سائون

اهڙيءَ طرح ٿري ماڻهن جي رهڻ جون جڳهيون -
پتون، اُتي جا وڻ ٿڻ، اُتي جاگاه، ٿري لوڪل جو ڪاڇ، اُنهن
جي اُٿڻي ويهڻي، اُنهن جا راڳ رنگ وغيره سڀيئي نرالا
آهن ۽ انهن سڀني جو ورڻ ڪرڻ لاءِ لفظ به پنهنجا آهن.
هيٺ ٿري ٻوليءَ جا ڪي چونڊ لفظ ڏنا ويا آهن.

آڏي ڪيڏي	-	فصل ڪري پوڻ
آڙنگ	-	اُتر کان ڪڪرن جو اچڻ
ائڻ	-	پيرن ۾ ڪڪرا پئجي وڃڻ
اُپراڻو	-	پيرين اُگهاڙو گهمڻ
اُٿائو	-	پڙڻ
اپلاڻو	-	اُٺ تي سوارِي ڪرڻ جو نمونو
تلسر	-	ڏهرن جي ساخت زمين
تلي	-	پٽن جي وچ ۾ وارياسي ٿورڙي زمين جو ٽڪر
ٿارو	-	وڏي پٽ تي چڙهڻ لاءِ اڌ گول رستو
ٿڀري	-	آباديءَ لائق پٽن جي وچ ۾ گولائيءَ سان ساخت زمين

منڊي

لالچ جو قل

هڪ ٻُڳوٺ ۾ مينهن پيو ئي
 نه ٿي. واه سڀيئي سڪي ويا
 هئا. ٻُڳوٺ ۾ سڄو ۽ ڏنو به ٻڪرار
 هئا، جناحون ٻڪريون بسڪه ٿي
 ميون. هو روز ڀڳوان کي پرارتنا
 ڪندا هئا ته، ”اي ڀڳوان، مينهن
 وساءِ!“ هڪڙي ڏينهن هڪڙو
 لڪڙيءَ وارو ٻڍو فقير آيو ۽
 چيائين، ”توهين روز ڀڳوان کي
 ياد ڪندا آهيو. هاڻي جيڪي
 گهرجيون، اهو گهرو.“ سڄو ۽ چيو
 ته، ”سائين! مون کي پنيءَ ۾ اهڙي
 کڏ گهرجي، جنهن مان هميشه پاڻي
 پيو وهي.“ فقير لڪڙي هنئي ته
 پاڻي وهڻ لڳو. ڏني چيو ته، ”سائين!
 مون کي هڪڙو درياءُ ڏيو، جنهن ۾
 چوليون پسيون اُٿن.“ فقير لڪڙي
 هنئي ته درياءُ وهڻ لڳو. اُن بعد
 فقير غائب ٿي ويو. ڏني ڏاڍا وڪا
 ڪيا پر درياءُ ڏني جي پنيءَ ۽ ٻڪرين
 کي ٻوڙي ڇڏيو. اهو آهي
 لالچ جو قل.

ٿري

لالچ رو ٿر

هيڪي گان مين ميم پيوئي ڪون
 ٿي. واه سڄائي سڪي ٿيا هئا. اُت
 سڄو ڏنو ٻُ ٻڪرار هئا، جڪان
 رين ٻڪرين بڪه ٿي مريون. او روج
 ڀڳوان نا سئال ڪرتا هئا ڪ، ”اي
 ڀڳوان ميم وسا!“ هيڪي ڏينم
 هيڪ پورهو ڦڪير گيڏي وارو آيو
 ن ڪهيو، ”ابھين روجانو ڀڳوان
 نا جاد ڪرو تا. هوي جڪي ڪپي او
 منگو.“ سڄو ڪهيو، ”سائين! منا
 ڪيتر مين ايهري کڏ ڪپي جڪي مان
 هميسا پاڻي پئو آئي.“ ڦڪير گيڏي
 هڻي تو پاڻي آڻ لڳو. وري ڏني
 ڪهيو، ”سائين! منا هيڪ دريا ڏي
 جيڪو اُچلڻ پئو کائي.“ ڦڪير لٽ
 هڻي تو ڏني ري ڪيتر مين دريا وهڻ
 لڳو. ڦڪير پڇي گم ٿئي گيو. ڏني
 ڏاڍين رڙين ڪرين پڻ دريا ڏني ري
 ڪيتر ن ٻڪريان نا ٻوڙي ڇڏيا. اهو
 آهي لالچ رو ٿر.

سورج

جتوڪ سورج رکيو آڪاس مين گيو آهي. توڙي پڻ جمين ري اُپڪار لا.
 اوئي ري ٺاهڻ واري اوئي نا ايهري چيٽي تي پيا چاريو آهي، جڪو
 اسان يا سڄائي ڪارج سڌ ٿين تا. ڏاڍي اٽڪل ويڙهايو ري آهي. سورج هئا
 جت پيا چاريو آهي، اوئي اون جي پرهو هوئي ها، تو جمين جمي ٻرڻ

ٿئي ڄاڻي ها؛ جي وري نيرڪو هوئي ها. تو ڄمڻ پري پسر ٿئي ڄاڻي ها. ڄمڻ رو گود پڇيس هجار ميل تيسي، تڪي نا چاندڻو ڪرڻ ن گرم رکڻ لا ڪڏو ڪوڙو ڪهي ن ڪڏي پنڌ تي رکجي، هلي جي مائس رو اڪل! مگر مٿان هڪم ٿيو ن جهٽ هيڪ جوت رو گولو ٺهي گيو جڪي مان جي اسان ئي ڌرتي جيهرين تيره لڪه ترس هجار ڌرتين ٺهي ڄاڻين. ايئي جوت واري گولي را ڪرڻا جٽ پير اٿيو را آهين اُت ڪبر ڪونهي ڪيهر تي ٿي جي هوئي. پڇي ڄڏان ات جاهر ٿين تا تڏان تو جروري آهي تو جدا جدا ٿئي ٿرين پکڙين، ايئي ري لا جرورت اون وڌاري چاندڻو نا ڏين نا گرمي. ايهرو ڪوئي نجومي ڪا جوتسي آهي جو وديا ري ٻل سين حساب ڪري سنڀرائي سڪي ها، تو ڄمڻ سورج اون ڪتو پنڌ پرهو پياچارجي ها تو او ڪرڻا ات پڄڻ سين پوري نموني مين پکڙين جو مائس نا انڌي ڪرڻ ونا روسني ڏين ن اوئي نا ٻارڻ ونا گرم رکين. اُمر پوري ٿئي ڄاڻي تو اي پڻ پتو ڪون پئي ها. مگر پگوان رو آواج ڪرڻ ن سورج ڄمڻ اون اڳياري ڪروڙ چاليس لڪه ميل پرهو آڀري جگيا ٿئي پيو، جتان ايئي ري روسني نا پڄڻ مين ات نو منت لگين تا.

پياچو سورج آڪاس ري وچ مين هيڪ جگيا تي پيو رو هوئي ها ن ڄمڻ ٿيڻ تي پيو ري هوئي ها تو ڄمڻ ري ارڌي تي چاندڻو ٿئي ها ن ارڌي مين اندارو ئي اندارو هوئي ها. پڻ اين ڪونهي. ڌرتي ٻاروئي پئي ڦري. واري سين آڀرو هرڪو پاڳو روسن ڪرڻ لا سورج روج روج ساڳوئي جگيان اون اُگتو ڏيڪڻ مين ڪون آئي. اج هيڪي جگيا، سوارِي پياچي جگيا. آتمڻ رو پڻ ايهنج نمونو؛ تڪي ري ڪري ڪيهر پڻ ڏينھ اڳلي ڪا پٺلي ري بروبر ڪونهي. سورج جي ساڳوئي جگيا اڳي ڪا آتوئي تو هيڪ سائا پياچا ساڄا ڪري ڇڏي؛ پڻ نا، هڪم رو بندو آهي.